

E-governance transparency in Administration & participation in decision making

नगर पंचायत अशरफपुर किछौछा का ई-गवर्नेन्स के क्षेत्र में अग्रेतर कदम :-

नगर पंचायत अशरफपुर किछौछा में प्रशासनिक प्रादर्शिता के साथ नितिगत निर्णय में जनसहभागिता को न केवल स्वीकार किया है। अपितु क्रियान्वयन की आयोजना द्वारा अपने वेबसाइट के माध्यम से इसे वास्तविकता के धरातल पर चरितार्थ कर दिया है। अपने नगर क्षेत्र के वासियों के प्रति प्रशासनिक प्रादर्शिता को न केवल स्थापित किया है। अपितु नीतिगत निर्णयों में सहभागी बनाने के साथ ई-गवर्नेन्स के माध्यम से अपने प्रशासनिक संवेदनशीलता को भी व्यक्त किया है। इसी अग्रेतर कदम के रूप में अपने कर्मचारियों से सम्बन्धित सम्पूर्ण डाटा को भी आम जन के लिये प्रदर्शित कर दिया है। ऐतिहासिक कदम के रूप में नगर पंचायत के एम0ए0सी0 फार्म-5 से संबंधित समस्त दस्तावेज को आम जन के लिये इसलिये प्रदर्शित कर दिया है कि व्यक्ति यह देख सके कि जिन मदों हेतु उसने नगर पंचायत को धनराशि का भुगतान किया है क्या उसे प्राप्त रसीद की धनराशि मद, रसीद संख्या एवं तिथि नगर पंचायत के अभिलेखों के अनुसार है या नहीं ?

प्रशासनिक संवेदनशीलता के नये प्रतिमान के तहत नगर पंचायत में अपने सीमा अन्तर्गत पोलियो से सम्बन्धित अद्यतन सूचना को बेडसाइड पर प्रदर्शित किया जा रहा है जिसमें 0-5 वर्ष के बच्चों की परिवार अनुसार स्थिति, पोलिया दवा पीने की स्थिति के सम्बन्ध में सम्पूर्ण जानकारी को अद्यतन रूप से प्रस्तुत किया जा रहा है।

अवगत कराना है कि नगर पंचायत क्षेत्र के अन्तर्गत स्थित दरगाह क्षेत्र को पोलिया के सम्बन्ध में यूनीसेफ की स्थानीय ईकाई एवं जिला प्रशासन द्वारा अतिसंवेदनशील चिन्हित कर तृणमूल स्तर सक्रिय कार्यवाही की जा रही है। नगर पंचायत की सूचना प्रौद्योगिकी के माध्यम से इस संवेदनशीलता को स्थानीय नागरिकों तक पहुंचा रही है। नगर पंचायत यूनीसेफ की स्थानीय ईकाई के प्रति हार्दिक आभार व्यक्त करती है जिनके द्वारा इसके संबंध में अद्यतन एवं प्रमाणित जानकारी दी गयी है। नगर पंचायत प्रशासन भविष्य में भी अपनी प्रशासनिक संवेदनशीलता के अन्तर्गत ई-गवर्नेन्स के माध्यम से प्रभावी कार्यवाही करता रहेगा।